

Köñül köşgüm

Category: Goşgular, Kitapcy
написано kitapcy | 24 января, 2025
Köñül köşgüm KÖÑÜL KÖŞGÜM

Men özümiň söýgi atly dünýämde,
Şeýlebir köşk gurdum güllere besläp.
Aýna bakyp gara saçym daradym,
Gözüm ýolda goýdum geleriň isläp.

Günüň şöhlesinden basgançak ýasap,
Arzuwlarym arşy-agla ýol saldy.
Bilmedim, gör, kimler päk söýgimize,
Hile gurap, ýalan bilen al saldy.

Ýylдыrymyň uçgunydy düşen ot,
Söýgimi ahmyryň alawyna ýakdy.
Seniň birmahalky gara gözleriň,
Ah, gör-ä, kimlere ýar diýip bakdy.

Indi umydymyň üzlen monjugyn,
Gaýtadan bir ýüpe düzüp bilmerin.
Arzuwymda köşk gursam-da gaýtadan,
Seň adyň üçegne ýazyp bilmerin.

Bahar TOSYÝEWA.

«Garagum» žurnaly, 3/2014 ý. Goşgular